

## संक्षिप्त

## मोटरसाइकिल चोर गिरफ्तार

कोटपुतली। स्थानीय थाना पुलिस ने मोटरसाइकिल चोरी करने वाले शाहिर चोर को गिरफ्तार कर एक मोटरसाइकिल बरामद की है। पुलिस के अनुसार रविन्द्र पुत्र बनवारी लाल मेघवाल निवासी वार्ड नं. 2 कमला नगर कोटपुतली ने मामला दर्ज करवाते हुए बताया था कि वह विगत 23 अगस्त को गोपालपुर रोड पर मोटरसाइकिल खड़ी करके सामान लेने चला गया। वापस आकर देखा तो मौके पर मोटरसाइकिल नहीं मिली। जिसकी काफ़ी तलाश की लेकिन कहीं कोई पता नहीं चला। इस पर पुलिस ने कार्यवाही करते हुए गुरुवार को मोटरसाइकिल चोरी करने वाले शाहिर चोर शाहरुख पुत्र बशीर खां जाति मुसलमान निवासी नांगल भावसिंह थाना बानसूर जिला अलवर को यहां के बस स्टैंड के पास से गिरफ्तार कर उसके कब्जे से चोरी की एक मोटरसाइकिल बरामद की है।

## प्रतिभावान सम्मान समारोह 11 को

बोराज, (निर्स)। राजस्थान भूगुणशीय ब्राह्मण कर्मचारी अधिकारी कल्याणकारी संस्था द्वारा प्रदेश स्तर पर समाज के प्रतिभावान छात्र-छात्राओं को गोधाजी की नसिया, आमरे रोड जयपुर में 11 सितंबर रविवार को आयोजित सम्मान समारोह में सम्मानित करेगी। बोराज निवासी संस्था के कोषाध्यक्ष प्रेम शंकर शर्मा ने बताया कि इस वर्ष बोर्ड परीक्षा में 80 प्रतिशत से अधिक अंक पाने वाले विद्यार्थियों के सम्मान के साथ संस्था का प्रदेश स्तरीय अधिवेशन भी होगा जिसमें समाज सुधार के प्रस्ताव के अलावा संगठन को मजबूती प्रदान करने के लिए जयपुर संगम में जिलेवार कमेटीयों का गठन किया जाएगा।

## गणपति महोत्सव 31 को

बोराज, (निर्स)। गणपति महोत्सव, प्रथम पुण्य श्री गणेश भगवान का जन्मोत्सव 31 अगस्त को कस्बे के गणेश मंदिर में मंदिर महंत पंडित राम अवतार शर्मा के सान्निध्य में गणपति प्रतिमा की स्थापना के साथ धूमधाम से मनाया जाएगा। मंदिर सचिव के सुमोहिन बुजमोहन परिहार ने बताया कि 9 सितंबर को गणपति प्रतिमा को झांकी में सजाकर नगर के प्रमुख मार्गों से शोभायात्रा निकालते हुए कोटजेवर के तालाब में मिट्टी से बनी गणेश प्रतिमा का विर्सजन किया जाएगा।

## ग्राम विकास अधिकारी सामूहिक अवकाश पर उतरे

लालसोट, (निर्स)। उपखंड मुख्यालय पर 30 जून से वादाखिलाफी आक्रोश आंदोलन कर रहे ग्राम विकास अधिकारी सामूहिक अवकाश लेकर पंचायत समिति में धरने पर बैठ गए हैं। ग्राम विकास अधिकारियों के सामूहिक अवकाश पर जाने से ग्राम पंचायतों के ताले लगा गए हैं क्योंकि सरपंच संघ पहले से ही कार्य बहिष्कार पर है, ऐसे में अब प्रदेश का ग्राम पंचायतों के ताले लटक गए हैं।

इसके कारण ग्राम पंचायतों में आने वाले ग्रामीणों के कार्य पर भी ब्रेक लग जाएगा। ग्राम विकास अधिकारी संघ के ब्लॉक अध्यक्ष मुकेश कुमार मीणा ने बताया कि राजस्थान ग्राम विकास अधिकारी संघ लिखित समझौते को लागू करवाने के लिए पिछले 2 माह से चरणबद्ध आंदोलन करते हुए राज्य सरकार का कथान आकर्षित करने का प्रयास कर रहा था लेकिन गतिरोध नहीं

## चौराहे पर गहरे गड्ढे व अतिक्रमण दे रहे हादसों को आमंत्रण

मालपुरा, (निर्स)। नगरपालिका शहरी क्षेत्र के अतिव्यस्त डेयरी चौराहे पर हुए गहरे गड्ढे व सड़क के दोनों ओर अतिक्रमण आये दिन सड़क हादसों को खुला आमंत्रण देने व शहर का सौन्दर्य बदरंग होने के बावजूद नगरपालिका, सार्वजनिक निर्माण विभाग व टॉल रोड कम्पनी सबकुछ जानकर भी अनजान बन चुपी सादे बड़े हादसे का इंतजार कर रहे हैं।

नगरपालिका शहरी क्षेत्र से होकर गुजर रहे दूध छाण व जयपुर भीलवाडा

## नगरपालिका, पीएडब्ल्यू व टोल रोड कम्पनी ने साधी चुप्पी

दोनों स्टेट हाईवे अतिव्यस्त डेयरी चौराहे से होकर गुजरने के बावजूद और सड़क के दोनों ओर मुख्य चौराहों पर अतिक्रमण होने पर भी किसी भी जिम्मेदार विभाग के अधिकारी के कानों पर जूँ तक नहीं रेंग रही है। नगरपालिका प्रशासन ने बिना मापदण्डों के नियमों के

## ग्राम विकास अधिकारियों ने काले कपड़े पहनकर जताया रोष

पावटा, (निर्स)। राजस्थान ग्राम विकास अधिकारी संघ शाखा पावटा ने पावटा पंचायत समिति परिसर में राज्य संगठन के आव्हान पर गुरुवार को काले कपड़े पहनकर सरकार के वादे के खिलाफ सांकेतिक धरना प्रदर्शन किया। संघ अध्यक्ष रामोतार शर्मा के नेतृत्व में ग्राम विकास अधिकारियों ने धरना दिया और मुख्यमंत्री के नाम बीडीओ आर के वर्मा को ज्ञापन सौंपा।

अध्यक्ष रामोतार शर्मा, महामंत्री विवेकांत, जिला प्रतिनिधि सुरेश मीणा ने बताया कि राजस्थान ग्राम विकास अधिकारी संघ के आव्हान एवं वादाखिलाफी आक्रोश आंदोलन के चतुर्थ चरण के तहत सभी ग्राम विकास अधिकारी आज और कल सामूहिक अवकाश पर रहेंगे। अभियान 2021 में प्रशासन गांवों के साथ संगठन ने अपनी मांगों को लेकर आंदोलन किया गया था। फिर 1 अक्टूबर को सरकार और संगठन के बीच एक लिखित समझौते पर हस्ताक्षर किए गए। जिसमें 15 नवंबर



मालपुरा शहर के अतिव्यस्त एवं दो-दो स्टेट हाईवे पर बने डेयरी चौराहे पर हुए गहरे गड्ढे व अतिक्रमण बड़े हादसों को आमंत्रण दे रहे हैं।

विपरीत जाकर मुख्य चौराहे पर भारी भरकम विज्ञापन प्रचार सामग्री चस्पा करने का पिल्लर पोल लगा दिया।

जो कि सड़क सीमा में होने के चलते आये दिन हादसे का कारण बन रहा है। साथ ही सड़क के दोनों ओर 24 घंटे क्रैन, जेसीबी मशीनें एवं ट्रांसपोर्ट कम्पनी के

टुक के साथ-साथ निजी बसें खड़ी रहने से चौराहा सिकुड़ जाने के कारण स्टेट हाईवे से गुजरने वाले वाहन रात के अंधेरे में दुर्घटना का शिकार हो रहे हैं। इतना ही नहीं चौराहे के बीचों-बीच दो फीट से अधिक गहरे आधा दर्जन से अधिक गड्ढे जो जाने से दर्जनों वाहन चालक दुर्घटना

का शिकार हो चुके हैं। गहरे गड्ढे व अतिक्रमणों से सड़क दुर्घटनाओं के साथ-साथ शहर का सौन्दर्य भी बदरंग हो रहा है। आखिर इस चौराहे को हो रही बदहाली व बिगड़ते सौन्दर्यकरण के लिए कौन जिम्मेदार है। इसको लेकर उपखण्ड प्रशासन ने चुप्पी सादे मुकदशक बना हुआ है।

## बाइक को बचाने में कंटेनर पलटा, दो गंभीर घायल

पावटा, (निर्स)। निकटवर्ती मंगल्या वाली प्याऊ के पास राष्ट्रीय राजमार्ग 48 पर गुरुवार की दोपहर करीब 2.30 बजे उस समय एक बड़ी घटना टल गई जब दो बाइक सवार को बचाने की चक्कर में इंदौर से सब्जी भरकर आ रहा व हांसी हरियाणा की तरफ जा रहा कंटेनर अनियंत्रित होकर पलट गया।

दुर्घटना में बाइक सवार प्राणपुरा पुलिस थाने के सिमावत्या कारोली गांव निवासी गिरधारी पुत्र जूड मल सैनी और कंटेनर चालक जसवंत सिंह पुत्र हवासिंह निवासी हांसी हरियाणा घायल हुए हैं। वहीं कंटेनर चालक संदीप ने कूदकर अपनी जान बचाई। घायलों को एंबुलेंस से बीडीएम जिला अस्पताल कोटपुतली भिजवाया गया है जहां उनका इलाज किया जा रहा है।

वहीं कंटेनर चालक संदीप ने बताया कि इंदौर से आकर हांसी हरियाणा की तरफ जा रहा कंटेनर सब्जी भरकर चालक हाईवे पर अपनी गति से



एक्सिडेंट के बाद पलटे कंटेनर से सड़क पर जाम लग गया।

जा रहा था। इसी दौरान सामने अचानक आउट साइड बाइक सवार आ गया। बाइक सवार को बचाने में कंटेनर असंतुलित होकर पलट गया।

गनीमत रही की इस हादसे में दो बाइक व कंटेनर बुरी तरह क्षतिग्रस्त हो गईं वहीं एक बाइक सवार घायल व कंटेनर सह चालक घायल हो गए। वहीं

## पूर्व सैनिक आश्रितों की समस्याओं को सुना

बहरोड/अलवर, (निर्स)। अलवर जिले के बहरोड कस्बे के नारनौल रोड पर स्थित जखरना गांव में भूतपूर्व सैनिकों की समस्या समाधान हेतु जिला सैनिक कल्याण अधिकारी बहरोड के कमांडर शिवराम वर्मा द्वारा गांव के मंदिर परिसर में समस्या समाधान शिविर का आयोजन किया गया।

इस शिविर में पंशन संबंधी, ईसीएचएस मेडिकल कार्ड, कैंटीन संबंधित, रिययरमेंट के बाद आने वाली सभी समस्याओं के समाधान के बारे में सुनकर उनका मौके पर ही समाधान किया। कमांडर शिवराम वर्मा ने बताया कि इस शिविर में उन्होंने सभी भूतपूर्व सैनिकों की समस्याओं का समाधान करने हेतु शिविर लगाया था। जिसमें बहुत से भूतपूर्व सैनिकों को इससे काफ़ी राहत मिली।

जिला सैनिक कल्याण अधिकारी द्वारा सभी भूतपूर्व सैनिकों को केंद्रीय सैनिक बोर्ड की विभिन्न समस्याओं के समाधान के साथ ही राज्य सरकार व केंद्रीय सैनिक बोर्ड की विभिन्न कल्याणकारी योजनाओं के बारे में जानकारी दी गई।

इस मौके पर आसपास के गांवों के काफ़ी संख्या में भूतपूर्व सैनिक वीरगंगाएं, वीर नार व जिला सैनिक कल्याण अधिकारी बहरोड कार्यालय का स्टाफ मौजूद रहा।

## सास-समाचार

## हल्ला बोल रैली की तैयारी बैठक



टोंक, (निर्स)। 4 सितंबर को दिल्ली में होने वाली महंगाई पर हल्ला बोल रैली की तैयारियों को लेकर जिला कांग्रेस कमेटी टोंक की आवश्यक बैठक डाक बंगला टोंक में निवर्तमान जिलाध्यक्ष लक्ष्मण चौधरी गाता की अध्यक्षता में आयोजित की गई। मुख्य रूप से उनियाया-देवली विधायक हरीश मीणा, प्रदेश सचिव जिला संगठन प्रभारी महेन्द्र सिंह खेड़ी, नगर परिषद सभापति अली अहमद मुख्य रूप से उपस्थित रहे। रैली की तैयारियों को लेकर कार्यकर्ताओं, पदाधिकारियों से चर्चा की गई। कार्यकर्ताओं को सम्बोधित करते हुए विधायक हरीश मीणा ने कहा कि बढ़ती महंगाई इस समय देश की सबसे बड़ी समस्या है, केन्द्र सरकार अपनी मोज में मस्त है उसे आमजन की समस्याओं से कोई लेना-देना नहीं है। उन्होंने कार्यकर्ताओं का आव्हान किया कि अधिक से अधिक संख्या में दिल्ली पहुंचकर रैली को सफल बनाये। जिला प्रभारी महेन्द्र सिंह खेड़ी ने कार्यकर्ताओं को सम्बोधित करते हुए कहा कि बढ़ती हुई महंगाई की मार को देखते हुए कांग्रेस के राष्ट्रीय नेताओं ने विशाल रैली करने का जो आव्हान किया है उसमें टोंक जिले से लक्ष्य से अधिक कार्यकर्ता, पदाधिकारी दिल्ली पहुंचे तथा आमजन को भी दिल्ली लेकर जाये। इस मौके पर निवर्तमान जिलाध्यक्ष लक्ष्मण चौधरी गाता, जिला प्रवक्ता चरार खान, अली अहमद, प्रधान गणेश राम जाट देवली, पूर्व विधायक कमल बैरवा, पूर्व जिला प्रमुख रामबिलास चौधरी, महिला कांग्रेस जिलाध्यक्ष अलका बैरवा, अब्दुल खालिक, अवधेश शर्मा, सरपंच संघ के प्रदेश उपाध्यक्ष हंसराज फागणा, युवा नेता हंसराज गाता, जहूरुद्दीन टोडा आदि उपस्थित रहे।

## देवधाम के लिए पदयात्रा रवाना



नारायणपुर, (निर्स)। कस्बे में गुरुवार को टोंक जिले की निर्मांड नगरपालिका में स्थित देवधाम जोधपुरिया के लिए देवनारायण सेवा समिति के तत्वावधान में 15 वीं ध्वज पदयात्रा मंत्री शकुंतला रावत, पूर्व कैबिनेट मंत्री हेमसिंह भडाना, प्रदेशाध्यक्ष शंकर लाल कसाणा ने हरि झंडी दिखाकर रवाना किया। पदयात्रा 21 ध्वज के साथ 1 हजार पदयात्रियों का जत्था 7 पड़ाव के बाद 1 सितंबर को देवधाम जोधपुरिया पहुंचेगा। पदयात्रा में नारायणपुर तहसील के अंतर्गत आने वाले ग्राम गडी, खरखडी कला, अजबपुरा, बामनवास कांकड, विजयपुरा, चतरपुरा, करणा, मुण्डावरा, कानपुरा आदि जगहों से पदयात्रियों ने ध्वज उठाया।

## ग्रामीण ओलंपिक के लिए प्रेरित किया



बहरोड/अलवर, (निर्स)। अलवर जिला कलेक्टर जितेंद्र कुमार सोनी के निर्देशन में राजीव गांधी ग्रामीण ओलंपिक की तैयारियों को लेकर उपखंड अधिकारी बहरोड सुखन यादव, खंड विकास अधिकारी वीरेंद्र, तहसीलदार द्वारा प्रसाद एवं मुख्य बाल शिक्षा अधिकारी शशि कपूर द्वारा उपखंड क्षेत्र के प्रमुख विद्यालयों के खेल मैदानों में ग्रामीण ओलंपिक की तैयारियों का निरीक्षण किया गया एवं ग्रामीण प्रतिभाओं द्वारा किए जा रहे विभिन्न ग्रामीण खेलों तथा कबड्डी, खो खो, चॉलीबॉल, टेनिसबॉल क्रिकेट आदि के अभ्यास की तैयारियों का जायजा लिया गया। इस दौरान समस्त अधिकारियों द्वारा संबंधित विद्यालयों के प्रधानाचार्य, शारीरिक शिक्षकों एवं ग्रामीण ओलंपिक में भाग ले रहे प्रतिभागियों से मुलाकात की गई एवं विद्यालय के खेल मैदान में विभिन्न खेलों के मैदान एवं प्रतिभागियों द्वारा किए जा रहे खेल अभ्यास को देखकर संतोष व्यक्त किया। उपखंड अधिकारी सचिन यादव एवं मुख्य बाल शिक्षा अधिकारी शशि कपूर द्वारा राजकीय उच्च माध्यमिक विद्यालय गामसिंहपुरा एवं बडोदे में प्रतिभागियों के साथ चॉलीबॉल खेल कर उन्हें ग्रामीण ओलंपिक खेलों के प्रति प्रेरित किया व उनका उत्साहवर्धन किया।

## राजस्थान शिक्षक संघ की मासिक बैठक

चौमू/कालाडोरा, (निर्स)। राजस्थान शिक्षक संघ (राष्ट्रीय) उपशाखा चौमू की मासिक बैठक गुरुवार को आयोजित की गई। बैठक में प्रदेश संगठन मंत्री प्रहलाद शर्मा व अखिल भारतीय राष्ट्रीय शैक्षिक महासंघ (राजस्थान क्षेत्र) के संगठन मंत्री घनश्याम के सनिध्य में संगठन के कार्यकर्ताओं का मार्गदर्शन किया। साथ ही बैठक में प्रदेशाध्यक्ष नवीन कुमार शर्मा ने कहा कि कार्यकर्ता ही संगठन की रीढ़ है उपशाखा चौमू में सर्वाधिक सदस्यतावाली एवं सक्रियता वाली उपशाखाओं में से एक है। प्रदेश संगठन मंत्री प्रहलाद शर्मा ने भी बैठक में अपने विचार व्यक्त किए एवं बैठक में अखिल भारतीय राष्ट्रीय शैक्षिक महासंघ के संगठन मंत्री घनश्याम से सभी कार्यकर्ताओं का परिचय कराया गया। शर्मा ने अपने संबोधन में संगठन की रीति-नीति, इतिहास और वर्तमान पर मार्गदर्शन दिया। बैठक में रोहितास दादरवाल प्रदेश मीडिया प्रकोष्ठ सदस्य, दिलीप कुमार शर्मा प्रदेश शिक्षक प्रकोष्ठ सदस्य, रूप किशोर भारद्वाज, महेश गुप्ता, हनुमान सिंह नाथावत, सुरेंद्र कुमार, महेंद्र कुमार, सुरेंद्र दीक्षित, बजरंग लाल सीताराम शर्मा सहित अनेक शिक्षक उपस्थित रहे।

## खुले मैनेहोल हादसों को निमंत्रण दे रहे

चाकसू, (निर्स)। कस्बे के फागी मोड की स्थिति पालिका प्रशासन का जन सुविधा का मैनेहोल खुला होने के कारण हादसे को निमंत्रण दे रहा है तो वहीं सोवर का गड्ढा खुला होने आसपास पसरी गंदगी के कारण आसपास के दुकानदारों को भयंकर बदबू का सामना करना पड़ रहा है जो विभिन्न बीमारियों को भी आमंत्रण दे रही है। प्रशासन की लापरवाही के चलते लोगों ने स्वयं ही खुले सीवरेज के मैनेहोल पर पत्थर अड़ा या लकड़ी रख अनहोली को टाल रहे हैं। दुकानदारों ने यहां मैनेहोल का ढक्कन लगाने की मांग की है।

## ओबीसी आरक्षण की विसंगतियों को दूर करने की मांग

चाकसू, (निर्स)। गुरुवार को उपखंड क्षेत्र के ओबीसी वर्ग के युवाओं ने गोपाल लाल यादव के नेतृत्व में सरकार के द्वारा ओबीसी पदों की विसंगतियों को दूर करने के लिए उपखंड कार्यालय में मुख्यमंत्री के नाम ज्ञापन सौंपा। ज्ञापन में बताया गया कि ओबीसी वर्ग की जातियों को पूर्ण सरकार द्वारा 17 अप्रैल 2018 को जारी परिपत्र से भारी नुकसान हो रहा है क्योंकि लगभग 90 प्रतिशत भूतपूर्व सैनिक ओबीसी वर्ग से आते हैं इसलिए अतिरिक्त वर्ग के पदों की संख्या सीमा को खत्म करने से ओबीसी के भूतपूर्व सैनिक के 12.50 पदों के साथ ओबीसी वर्ग के अन्य ओबीसी पदों में भी चयनित हो रहे हैं इस कारण से युवा ओबीसी वर्ग का उनका पदपत्र सिर्फ सामान्य पदों पर ही हो रहा है ना कि ओबीसी पदों पर क्योंकि ओबीसी की सभी सीटें भूतपूर्व सैनिकों से भरी जा रही है।

## छात्र संघ चुनाव में त्रिकोणीय संघर्ष, प्रत्याशियों ने लगाया दमखम

लालसोट, (निर्स)। उपखंड क्षेत्र में छात्र संघ के आज होने वाले मतदान को लेकर त्रिकोणीय संघर्ष के चलते चुनावी पारा पूरी तरह गर्म है। शुक्रवार को लेकर त्रिकोणीय संघर्ष के चलते मतदान को लेकर कॉलेज प्रशासन द्वारा पर्याप्त प्रबंध किए गए हैं एवं मतदान कक्ष के आसपास सुरक्षा से जुड़ी पूरी तैयारियां भी की गई हैं।

छात्र संघ चुनाव के लिए मतदान सुबह 8 बजे से शुरू होकर दोपहर 1 बजे तक चलेगा। अगर वास्तविक हालात देखे जाएं तो यह चुनाव छात्र संघ से जुड़े छात्र हितों से हट कर बात के सवाल एवं वर्चस्व की लड़ाई के रूप में लड़ता देखा जा रहा है। हर कोई प्रत्याशी छात्र-छात्रा मतदाता को खुद की ओर आकर्षित करने के लिए हर संभव प्रयास करता नजर आ रहा है। छात्र संघ चुनाव में कोई प्रत्याशी खुद



उपखंड क्षेत्र में छात्र संघ चुनाव को लेकर छात्र मतदाताओं के बीच एनएसयूआई प्रत्याशी प्रियांशी मीणा ने कैपन किया।

के पक्ष में माहौल बनाने के लिए राह चलते छात्रों के पांव पकड़कर मनुहार करने में लगा है तो कहीं घर-घर जनसंपर्क कर माथे पर हाथ रख खुद के पक्ष में मतदान करने के लिए प्रयास करता दिखाई दे रहा है। इन सबके बीच सबसे महत्वपूर्ण

बात यह है कि एनएसयूआई जो कि मौजूदा सरकार का समर्थित दल है उसी धाड़े से अध्यक्ष पद के लिए खड़ा हुआ बागी उम्मीदवार कोड में खज का काम कर रहा है। राजेश पायलट राजकीय पीजी महाविद्यालय लालसोट राजकीय पायलट कॉलेज में छात्र संघ चुनाव के

## आज 1899 मतदाता करेंगे मतदान

अध्यक्ष पद पर एबीवीपी से दिलराज गुर्जर एनएसयूआई से प्रियांशी मीणा उर्फ खुशी मीणा एवं एनएसयूआई के एक धड़े से बागी निर्दलीय उम्मीदवार रोशन लाल मीणा चुनाव लड़ रहे हैं। इसी तरह उपाध्यक्ष पद पर अविनाश कुमार मीणा एवं मनीष कुमार मीणा, महासचिव पद पर खेमराज सैनी एवं दिलखुश बैरवा तथा संयुक्त सचिव पद पर अर्ददान खान गोलू कुमार योगी एवं वरदान सिंह गुर्जर भाग्य आजमाइश कर रहे हैं। उपाध्यक्ष पद के एक प्रत्याशी मोनु गवांरिया ने नामांकन वापस लिया है।

कन्या महाविद्यालय में छात्रसंघ चुनाव को लेकर छात्राओं में कोई विशेष उत्साह नहीं देखा जा रहा। कन्या महाविद्यालय में महासचिव एवं संयुक्त

सचिव पद पर एक ही नामांकन भरे जाने पर इन पदों पर निर्विरोध प्रतिनिधि निर्वाचित हुए।

बुधवार को क्षेत्र में एबीवीपी एनएसयूआई सहित निर्दलीय उम्मीदवारों द्वारा खुद के समर्थन में छात्रों से वोट लेने के लिए पूरी ताकत झोंक रखी थी। हालांकि इस छात्र संघ चुनाव में उम्मीदवारों द्वारा बैनर पोस्टरों को निर्धारित जगह नहीं लगा कर आचार संहिता का उल्लंघन भी किया है। कॉलेज की तरफ से आचार संहिता के उल्लंघन की रोकथाम के लिए कार्य कर रही एक टीम इन गलत लगो उम्मीदवारों के पोस्टर बैनर को तो हटाने का कार्य कर रही है साथ ही चुनाव लड़ रहे उम्मीदवारों को हर वक्त सावधानी से चुनाव लड़ कर कानून व्यवस्था को बनाए रखने एवं चुनाव को केवल छात्र हितों से संबंधित रखने की अपील करते हुए शांति सद्भावना भाईचारा बनाने की अपील भी कर रहे हैं।

## छात्रसंघ चुनाव के लिए मतदान आज

टोंक, (निर्स)। राजकीय महाविद्यालय में छात्रसंघ चुनाव 2022 को लेकर शुक्रवार को मतदान होगा। जिसकी सभी तैयारियां पूर्ण कर ली गई हैं। छात्रसंघ चुनाव को लेकर चुनाव लड़ रहे प्रत्याशी चुनाव प्रचार में जुटे हैं।

महाविद्यालय के प्राचार्य बी.एल.बैरवा ने बताया कि छात्र संघ चुनाव के सफल संचालन हेतु गुरुवार को चुनाव लड़ रहे प्रत्याशियों के साथ पुलिस प्रशासन एवं मुख्य निर्वाचन अधिकारी की बैठक हुई, जिसमें मुख्य निर्वाचन अधिकारी एस.आशा ने चुनाव आचार संहिता एवं लिंगदोह संहिता की सिफारिशों के अक्षरशः पालन के लिए प्रत्याशियों को निर्देश दिये गये। राजकीय महाविद्यालय टोंक में छात्रसंघ चुनाव को लेकर अध्यक्ष पद दिनेश देवदा, देवेन्द्र महावार, लोकेश कुमार मीना, हेमंत चौधरी, उपाध्यक्ष पद पर घनश्याम गुप्ता, रामपति गुर्जर, विकास चौमिया, विकास बैरवा, महासचिव पद पर गुरु प्रसाद सैनी, जीताराम बैरवा, माखनसिंह यादव, संयुक्त सचिव पद पर कैलाशचंद्र सैन, प्रियंका सोनी, मोरन्ता गुर्जर, सहाय कुंशी को प्रत्याशी है, जिसके लिए शुक्रवार को मतदान होगा और शनिवार को मतगणना होगी।